

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీ గరుడతంత్రే హనుమత్కల్పే ఈశ్వర ప్రోక్షం  
॥ శ్రీ హనుమత్స్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ హనుమత్స్తోత్రం ॥

అత్యుత్కటప్రకటితాతులధైర్యవర్యః

శ్రీరామకార్యకరణే ప్రథితైకవీరః ।

గత్వా విలంఘ్య గతవారిధివారితీరః

శ్రీమానసౌ జయతి వాయుసుతో హనూమాన్ ॥ 1 ॥

యో జాతమాత్రసమయే బలవాన్ గభస్తే -

ర్భింబం నిరీక్ష్వ ఫలమిత్యవిచార్య సమ్యక్ ।

జగ్రాహ పాణియుగలే సహసా ముమోచ

శ్రీమానసౌ జయతి వాయుసుతో హనూమాన్ ॥ 2 ॥

బిభ్రత్సదా వపుషి వజ్రచయే బలీయాన్

తేజః సహాయసమయం ప్రకటీచకార ।

లంకాం దదాహ దశవక్త్రసభాసమక్షం

శ్రీమానసౌ జయతి వాయుసుతో హనూమాన్ ॥ 3 ॥

రామానుజే మహతి యో జగతీతలేఽస్మిన్

శక్త్యా హతే రణముఖే దశకంధరేణ ।

ఆనీయ భేషజమజీవయదేవమాశు

శ్రీమానసౌ జయతి వాయుసుతో హనూమాన్ ॥ 4 ॥

ముద్రాం సమర్ప్వ్య రఘునందననామచిహ్నం

చూడామణిం జనకరాజసుతాగతం తం ।

ఆనీయ రామమభివేదయతి స్మ వీరః

శ్రీమానసౌ జయతి వాయుసుతో హనూమాన్ ॥ 5 ॥

నిఘ్నన్నశోకవనభూరుహరక్షపాలాన్  
 భంజన్ మహాబహుపశూంశ్చ శతం సహస్రాన్ |  
 భుంజన్ ఫలాని వివిధాని హి వీక్ష్య సీతాం  
 శ్రీమానసౌ జయతి వాయుసుతో హనూమాన్ || 6 ||

కారాగృహే మనసి చింతిత ఏవ యస్మిన్  
 బద్ధో జనో హి లభతే తత ఆశు మోక్షం |  
 క్రవ్యాదయక్షపవనాదిభయాపహారీ  
 శ్రీమానసౌ జయతి వాయుసుతో హనూమాన్ || 7 ||

తుభ్యం నమః సకలమంగలదాయకాయ  
 తుభ్యం నమోఽస్తు పవనానలసంభవాయ |  
 తుభ్యం నమోఽస్తు జగతాం పరమోపకర్తే  
 సర్వార్థదుఃఖహరణాయ నమో నమస్తే || 8 ||

ఇదం హనూమతః స్తోత్రం మహాపాతకనాశనం |  
 సంగ్రామజయదం పుణ్యం దేవానామపి దుర్లభం || 9 ||

యః పఠేత్ ప్రాతరుత్థాయ స్నానే వా శయనేఽథవా |  
 విషం న బాధతే తస్య న తం హింసంతి హింసకాః || 10 ||

విద్యార్థీ లభతే విద్యాం ధనార్థీ లభతే ధనం |  
 పుత్రార్థీ పుత్రమాప్నోతి నారీ పత్యుః ప్రియా భవేత్ || 11 ||

రోగీ రోగాత్ప్రముచ్యేత బద్ధో ముచ్యేత బంధనాత్ |  
 దుర్బలో బలమాప్నోతి భవేద్వాయుసుతోపమః || 12 ||

విఘ్నాః సర్వే పలాయంతే  
 తం దృష్ట్వా నాత్ర సంశయః |  
 సంగ్రామే వ్యవహారే చ

విజయస్తస్య జాయతే |  
బంధనాన్ముక్తిమాప్నోతి  
యాత్రాయాం సిద్ధిరేవ చ || 13 ||

|| శ్రీ హనుమత్స్తోత్రం సమాప్తం ||